

106. Il-Viċi Prim Ministru u Ministru tal-Intern u Ġustizzja l-Onor. Guido De Marco jipproponi:

Illi minkejja kull provvedimenti oħra fl-Ordinijiet Permanenti tal-Kamra, dan li ġej għandu jirregola l-procedura dwar l-Estimi Ġenerali tal- Ispiża għas-sena 19889 u dwar l-Estimi Supplementari dwar l-Ispiża għas-sena 1988.

A. Provvedimenti Ġenerali

1. Illi jkunu jistgħu jittieħdu aktar minn seba' seduti għall-konsiderazzjoni tal- Estimi Ġenerali fil-Kumitat ta' Provvista (S.O. 71 (3) (c)).
2. Illi matul il-jiem tad- dibattiti dwar l-Estimi Ġenerali 1989, kif ukoll fil-jiem tal-Kumitat ta' Provvista għall-Estimi Ġenerali 1989, u Estimi Supplementari għas-sena 1988, il-ħin li fih għandha tiltaqa' l-Kamra għandu jkun fis-6.00 p.m., imma mistoqsijiet jistgħu jiġu magħmula lill- Ministru mhux aktar tard mis- 6.30 p.m. u l-ħin ta' l-Agġornament ma jitteħdx.
3. Illi jekk il-Kamra tiltaqa' fil-għodu, hi għandha tiltaqa' fid-9.00 a.m. u x- xogħol finanzjarju m'għandux jieħu aktar minn tliet sigħat, imma mistoqsijiet jistgħu jiġi magħmula lill-Ministru mhux aktar tard mid-9.30 a.m. u l-ħin tal-Agġornament ma jitteħdx.
4. Illi jekk il-Kamra tiltaqa' nhar ta' Ħamis, għandu jsir biss xogħol tal-Gvern.
5. Illi l-Kamra tista, tiltaqa' l-Ġimgħa u s-Sibt.
6. Illi l-Kamra tista' tiltaqa' fil-għodu u fil-għaxija fl-istess jum.
7. Illi fis-Seduti kollha li għandhom x'jaqsmu ma' l-Estimi Ġenerali 1989 jew l-Estimi Supplementari 1988, jista' jsir xogħol ieħor tal-Gvern, inklużi mozzjonijiet u riżoluzzjonijiet, kif ikun jidher fuq l- Agenda, wara li jispicca x- xogħol finanzjarju fil-ħin ta' l-interruzzjoni tax-xogħol; u wara li jgħaddi x-xogħol kollu li jkun jidher fuq l-Agenda, jitressaq l-Agġornament u l-ħin ta' l-agġornament ma jitteħdx.

B. Estimi Ġenerali 1989

1. Illi jkun hemm żewġ seduti fuq il-mozzjoni biex il-Kamra tmur f'Kumitat ta' Provvista għas-sena 1989; u l-ewwel seduta minn dawn tkun għall- Oppożizzjoni, waqt li t-tieni waħda tkun għall-Gvern; u ż- żewġ seduti jkunu eżenti mill- limiti ta' ħin għad-diskorsi. Il-ħin tal-interruzzjoni tax-xogħol ta' dawn iż-żewġ seduti jkun fid-9.30 p.m. u l-ewwel votazzjoni tittieħed ħames minuti wara li tintalab u l-ħin ta' l-agġornament ma jitteħdx.

2. Illi fis-seduti mhollija għall-Kumitat ta' Provvista għas-sena 1989, il-ħin ta' l-interruzzjoni tax-xogħol; rigward ix-xogħol finanzjarju, jkun fid-9.30 p.m. kull meta l-Kamra tiltaqa' fil-għaxija; u li f'dawn is-seduti l-ħin ta' l-agġornament ma jitteħdx, u

meta l-Kamra tiltaqa' fil- għodu, il-ħin ta' l-interruzzjoni tax-xogħol ikun fin-12.30 p.m. u il-ħin ta' l-aġġornament ma jitteħidx.

3. Illi fil-jiem tal-Kumitati ta' Provvista:

(A) Meta fuq l-Aġenda jkun hemm il-voti ta' Ministru wieħed;

- (i) Kull Ministeru jressaq ir-Rizoluzzjonijiet tiegħu fil-Kumitat fil-bidu tad-diskussjoni dwarhom; u mbagħad il-ħin disponibbli għad-diskussjoni jinqasam indaqs bejn Gvern u Oppożizzjoni bl-aħħar nofs għall-Gvern;
- (ii) Fil-ħin ta' l-interruzzjoni tax-xogħol finanzjarju, il-President tal-Kumitati jqiegħed għall-vot mingħajr diskussjoni l-mistoqsija fuq il-voti ta' l-estimi kif jidher fuq l-Aġenda, u fuq l-emendi li jista' jkun hemm għalihom;

Izda Ministru jista' jressaq emendi li jitqiegħdu għall-vot mingħajr diskussjoni; u Ministru jista' wkkoll jitlob il- konsiderazzjoni mill-ġdid fil- Kumitat dwar emendi proposti minnu, u f'dan il-każ dwar l-emendi jitqiegħdu wkoll għall-vot mingħajr diskussjoni;

- (iii) Il-votazzjonijiet kollha li jistgħu jintalbu, jittieħdu x'ħin tispicca d-diskussjoni; u l-votazzjoni tittieħed wara ħames minuti li tintalab fil-ħin ta' l-interruzzjoni tax-xogħol, waqt li l-votazzjonijiet l-oħra, jekk ikun hemm, jittieħdu mmedjatament warajha.

(B) Meta fuq l-Aġenda jkun hemm il-voti ta' żewġ Ministeri li ma jaqgħux taħt l-istess Ministru:

- (i) Il-ħin tad-diskussjoni jinqasam indaqs bejn iż-żewġ Ministeri;
- (ii) Kull Ministru jressaq ir-Rizoluzzjonijiet tiegħu fil-Kumitat fil-bidu tad-diskussjoni dwarhom; u mbagħad il-ħin disponibbli għad-diskussjoni jinqasam indaqs bejn Gvern u Oppożizzjoni bl-aħħar nofs għall-Gvern;
- (iii) Wara li tispicca d-diskussjoni fuq il-voti ta' l-ewwel Ministru ma ssir l-ebda mistoqsija mill-President tal- Kumitat; u l-Kumitat iġġaddi minnufih għad-diskussjoni dwar il-voti tat-tieni Ministru;
- (iv) Fil-ħin ta' l-interruzzjoni tax-xogħol finanzjarju, il-President tal-Kumitati jqiegħed għall-vot mingħajr diskussjoni l-mistoqsija fuq il-voti ta' l-estimi kif jidher fuq l-Aġenda, u fuq l-emendi li jista' jkun hemm għalihom, dwar iż-żewġ Ministeri:

Izda Ministru jista' jressaq emendi li jitqiegħdu għall-vot mingħajr diskussjoni; u Ministru jista' wkkoll jitlob il- konsiderazzjoni mill-ġdid fil- Kumitat dwar emendi proposti minnu, u f'dan il-każ dawn l- emendi jitqiegħdu wkoll għall- vot mingħajr diskussjoni;

- (v) Il-votazzjonijiet kollha li jistgħu jintalbu, jittieħdu x'ħin tispicca d-diskussjoni dwar iż-żewġ Ministeri; u l-ewwel votazzjoni tittieħed wara

ħames minuti li tintalab fil-ħin tal- interruzzjoni tax-xogħol, waqt li l-votazzjonijiet l-oħra, jekk ikun hemm, jittieħdu mmedjatement warajha.

4. Illi l-voti fil-Kumitat ta' Provviista jittieħdu kif jidher hawn taħt:-

L-EWWEL JUM

MINISTERU TA' L-INTERN U ĠUSTIZZJA

Vot 9 - Ministeru ta' l-Intern u Ġustizzja

" 10 - Pulizija

" 11 - Ħabs

" 12 - Legali

" 13 - Servizz Ġudizzjarju

" 14 - Reġistrazzjoni ta' Art

" 15 - Artijiet

IT-TIENI JUM

MINISTERU TAL-POLITIKA SOCJALI

Vot 22 - Ministeru tal-Politika Socjali

" 24 - Saħħa

" 25 - Djar

" XV - Saħħa

" XVI - Kura għall-Anzjani

" XVII - Djar

IT-TIELET JUM

MINISTERU GĦALL-IŻVILUPP TAL- PRODUZZJONI

Vot 37 - Ministeru għall-Iżvilupp Produttiv

" 38 - Industrija

" III - Żvilupp ta' Industrija

" IV - Agrikoltura u Sajd

IR-RABA' JUM

MINISTERU GĦALL-IŻVILUPP TERZJARJU

Vot 39 - Ministeru għall-Iżvilupp Terzjarju

" 40 - Kummerc

" 41 - Turiżmu

" 42 - Portijiet

" V - Turiżmu

" X - Żvilupp ta' l-Port

IL-HAMES JUM

MINISTERU TAL-FINANZI

Vot 26 - Ministeru tal-Finanzi

" 27 - Teżor

" 28 - Pensjonijiet

" 29 - Taxxi Nterni

" 30 - Ufficju ta' l-Awditur

" 31 - Centru tal-Computer

" 32 - Dwana

MINISTERU GHALL-GHAWDEX

- Vot 43 - Ministeru ghal Ghawdex
- " XIX - Spiza Kapitali ghal Ghawdex

IS-SITT JUM

MINISTERU GHALL-IŻVILUPP TA' L-INFRASTRUTTURA

- Vot 33 - Ministeru għall-Iżvilupp ta' l-Infrastruttura
- " 34 - Ilma
- " 35 - Dawl tat-Toroq
- " 36 - Posta
- " VII - Toroq
- " VIII - Drenagg
- " XVIII - Bini Pubbliku, Impjant u Tagħmir
- " IX - Ilma
- " XI - Energija
- " II - Telekomunikazzjonijiet

IS-SEBA' JUM

MINISTERU TA' L-EDUKAZZJONI

- Vot 17 - Ministeru ta' l-Edukazzjoni
- " 18 - Edukazzjoni
- " 19 - Kultura, Ambjent, Sport, Żgħażaġh u Xandir
- " 20 - Muzewijiet
- " 21 - Librerija u Arkivji
- " XII - Edukazzjoni
- " XIII - Mużewijiet u Monumenti Nazzjonali
- " XIV - Kultura u Ambjent (Sport)

IT-TMIEN JUM

MINISTERU TAL-AFFARIJJIET BARRANIN

- Vot 16 - Ministeru ta' l-Affarijiet Barranin

PRIM MINISTRU

- Vot 1 - Ufficju tal-President
- " 2 - Kamra tad-Deputati
- " 3 - Ufficju tal-Prim Ministru
- " 4 - Kummissjoni dwar is-Servizz Pubbliku
- + " 5 - Forzi Armati ta' Malta
- " 6 - Avjazzjoni Civili
- " 7 - Informazzjoni
- " 8 - Statistika
- " VI - Żvilupp ta' l-Ajruport
- " I - Bini u Tiswija ta' Vapuri

C. Approprjazzjoni għas-sena 1989

(1) Illi l-Abbozz ta' Liġi dwar l-Approprjazzjoni għas-sena 1989 ikun, jekk meħtiegħ, eżenti mill-pubblikazzjoni fil-Gazzetta tal-Gvern u ddikjarat urgenti biex l-istadji tiegħu kollha jistgħu jittieħdu fl-istess seduta; u

(2) Illi d-diskussjoni fuq ir-Rizoluzzjoni li tawtorizza l-għoti mill-Fond Konsolidat u fuq l-Abbozz ta' Liġi dwar din l-Approprjazzjoni, fl-istadji tiegħu kollha, m'għandhiex tiegħu aktar minn nofs seduta bil-ħin maqsum indaqs bejn Gvern u Oppozizzjoni, bl-aħħar nofs għall-Gvern, u bil-ħin ta' l-interruzzjoni tax-xogħol fid-9.30 p.m., jekk is-seduta ssir fil-għaxija u fin-12.30 p.m., jekk is-seduta ssir fil- għodu, meta titqiegħed mingħajr diskussjoni kull mistoqsija li jkun hemm bżonn biex jintemm dan ix-xogħol finanzjarju, bil-proviso ta' D(2) u skond D(3).

D. Estimi Supplimentari 1988

- (1) Illi l-Abbozz ta' Liġi dwar l-Approprjazzjoni għas- sena 1988, jkun, jekk meħtieġa, eżenti mill-pubblikazzjoni fil-Gazzetta tal-Gvern u ddikjarat urġenti, biex l-istadji tiegħu kollha jistgħu jittieħdu fl-istess seduta; u
- (2) Illi d-diskussjoni fuq dawn l-estimi m'għandhiex tiegħu aktar minn nofs seduta bil-ħin maqsum indaqs bejn Gvern u Oppozizzjoni, bl-aħħar nofs għall-Gvern; u fil-ħin ta' l- interruzzjoni tax-xogħol, li jkun fid-9.30 p.m. meta s-seduta ssir fil-għaxija, u fin-12.30 p.m. meta s-seduta ssir fil-għodu, għandha titqiegħed mingħajr diskussjoni kull-mistoqsija li jkun hemm bżonn biex jintemm ix-xogħol kollu finanzjarju dwar dawn l- estimi: Izda Ministru jista' f'kull ħin iressaq emendi li jitqiegħdu għall-mistoqsija mingħajr diskussjoni; u
- (3) Illi l-votazzjonijiet kollha li jistgħu jintalbu fuq dawn l-estimi, u l-estimi supplimentari, jittieħdu fil- ħin ta' l-interruzzjoni tax- xogħol, billi l-ewwel votazzjoni tittieħed hames minuti wara li tintalab, u l-votazzjonijiet l-oħra jittieħdu mmedjatement warajha u l-ħin tal-agġornament ma jitteħidx.

30.11.1988